

သားရဲ၏ ဇနီးအဖြစ်
ပျိုးထောင်ခံရခြင်း

လွန်းပန်းချီ

စာစဉ် - ၄

အပိုင်း(၁၆)

ရှုကျင်ထျန်းမှာ ရုတ်တရက် အောက်သို့ ဆွဲခေါ်ခံရတာကြောင့် ခဏအကြာတွင် အသက်ရှူကျပ်နေပြီဖြစ်သည်။ ရှုဟန်ယွီသည် အပေါ်သို့ပြန်တက်ရန် ရည်ရွယ်ချက်မရှိဘဲ အောက်သို့ ဆက်ဆင်းနေသည်ကို မြင်သောအခါ အမှန်ပင် ထိတ်လန့်သွားလေ၏။

"အွန်း ..."

မဟုတ်ဘူး ... သူ သေသွားလိမ့်မယ် ...

ရှုကျင်ထျန်းသည် ရှုဟန်ယွီ၏ နှိပ်ကွပ်မှုမှ ရုန်းထွက်ရန် ကြိုးစားရုန်းကန်လာသည်။ သို့သော် သူ၏ခုခံမှုသည် သစ်ပင်ကြီးတစ်ပင်ကို ဝင်တိုက်သော ပိုးစုန်းကြူးလိုပင် လုံးဝကိုအသုံးမဝင်ချေ။ သူက ရှုဟန်ယွီကို စိတ်အနှောင့်အယှက် ဖြစ်ပေးလိုက်သလို ဖြစ်သွားပြီး ပိုလို့တောင် အောက်ကို ဆွဲချခြင်းခံလိုက်ရသည်။

"ဝူး ..."

ရှုကျင်ထျန်း၏ရင်ဘတ်သည် ပေါက်ကွဲထွက်တော့မည်ဟု ခံစားလိုက်ရပြီး ရှုဟန်ယွီကို တွန်းလှန်ရန် သူ၏နောက်ဆုံး ခွန်အားကိုသုံးလိုက်သည်။ အရှိန်မြင့်ရန် ရှုဟန်ယွီသည် ရှုကျင်ထျန်း၏ခါးကိုပွေ့ကာ ခြေထောက်များကို ဆွဲလိုက်သဖြင့် သူ၏ ခန္ဓာကိုယ်တစ်ခုလုံးသည် ဇောက်ထိုးကဲ့သို့ ဖြစ်သွားလေ၏။

မြွေကြီးက သူ့ခြေထောက်များကို ဆုပ်ကိုင်ထားသော်လည်း ရှုကျင်ထျန်း

သည် သံမှိုကဲ့သို့ သူ့ခြေထောက်များကို ဆွဲမထုတ်နိုင်ဘဲ အောက်ခြေသို့ ဆွဲချခြင်း ခံနေရခြင်းကို မျက်လုံးကျယ်ကျယ်ဖြင့်သာ ကြည့်နိုင်သည်။

ရှုဟန်ယွှီက မရည်ရွယ်ဘဲ လုပ်ခဲ့တာ ဖြစ်ကောင်းဖြစ်နိုင်သလို လူတိုင်းက သူ့လိုရေထဲမှာ အသက်ရှူနိုင်တယ်လို့ ထင်ခဲ့ပုံရသည်။ သို့သော် ဤအရာသည် သူ့အတွက် ဆိုးရွားသည့် အကျပ်အတည်းဖြစ်ခဲ့ပြီး ရှုကျင်ထျန်းမှာ အလွန်နောင်တရခဲ့သည်။ လွန်ခဲ့သော ရက်အနည်းငယ်က သူတို့အကြား လုံခြုံစိတ်ချရသောအသံများက သူ၏အာရုံကြောများကို နှိုးဆွပေးခဲ့ပြီး ရှုဟန်ယွှီသည် ခြွင်းချက်မရှိ ရက်စက်ကာ အင်အား တောင့်တင်းသော မြွေကြီးဖြစ်သည်ကို မေ့သွားခဲ့သည်။

ရှုကျင်ထျန်းသည် သူ့တွင် ရုန်းကန်ရန် စွမ်းအင် မရှိတော့သည့်တိုင်အောင် အားပျော့လာသည်။ သူ၏ အာရုံစူးစိုက်မှုအားလုံးသည် အလွန်နာကျင်နေသော အဆုတ်ပေါ်တွင်သာ ရောက်နေသည်။ သူပါးစပ်ကိုဖွင့်ကာ အသက်ပြင်းပြင်း ရှူချင်သည်။

မဟုတ်ဘူး၊ အသက်ရှူလို့ရမှာ မဟုတ်ဘူး။

ရှုကျင်ထျန်းသည် ရုန်းကန်ရန် အင်အားမရှိတော့ဘဲ ရှုဟန်ယွှီ၏ အဝတ်မဲ့ခြေထောက်များကို လက်ဖြင့်ပုတ်ကာ သူ့ကိုသတိထားမိစေရန် ကြိုးစားလိုက်သည်။

ဒါပေမဲ့ ရှုဟန်ယွှီ အခု လှည့်ကြည့်ရင်တောင် မြေပြင်ပေါ်မရောက်မချင်း သည်းခံနိုင်စွမ်း မရှိတော့ဘူးလို့ သူခံစားလိုက်ရသည်။

ရှုကျင်ထျန်း၏ လက်ဖြင့်ပုတ်လိုက်မှုသည် ရှုဟန်ယွှီ၏ ကြင်နာစွာ ပွေ့ဖက်ထားမှုကြောင့် ရေသည် သူ့ခန္ဓာကိုယ်ပေါ်သို့ လျင်မြန်စွာ စီးဆင်းသွားပြီး သတိမထားမိနိုင်လောက်အောင်ပင် ဖြစ်နေလေ၏။

သို့သော် ရှုဟန်ယွီသည် မိန်းမပျိုလေး၏ လှုပ်ရှားမှုများကို အမြဲတစေ ဂရုပြုနေတတ်သည်။ မိန်းမပျိုလေးက သူ၏ရုန်းကန်မှုများကို ရပ်တန့် လိုက်တာမို့ လက်နက်ချသွားပြီဟု ယူဆခဲ့သည်။ ဒါပေမဲ့ အခု ဘယ်လိုဖြစ် တာလဲ ... တစ်ခုခုမှားနေသလိုပဲ ...

ရှုဟန်ယွီသည် သူ၏ခေါင်းကို နောက်သို့လှည့်ကြည့်လိုက်ရာ မိန်းမပျို လေး၏ နာကျင်မှုကြောင့် နီရဲနေသောမျက်နှာကို မြင်လိုက်ရပြီး သူ၏မျက်လုံးများမှာ သွေးများ စီးကျလာတော့မလိုပင်။

ရှုဟန်ယွီမှာ အံ့သြသွားပြီး မိန်းမပျိုလေး၏ ခန္ဓာကိုယ်အား လျင်မြန်စွာ ပွေ့ဖက်လိုက်သည်။

ရှုကျင်ထျန်းသည် ရှုဟန်ယွီကို အားမာန်အပြည့်ဖြင့် တွန်းလိုက် သော်လည်း သူ အသက်ရှူမအောင့်နိုင်တော့ပေ။ နောက်ဆုံး အသက်ရှူကျပ်ပြီး ရေထဲတွင် ပူဖောင်းများ တသီတတန်း ဖြစ်ပေါ်လာ သည်။

ရှုဟန်ယွီမှာ အလွန်အံ့သြသွားသည်။ မိန်းမပျိုလေး၏ မျက်လုံးများ မှေး စင်းနေပြီး တစ်ဝက်နီးပါး မှိတ်ထားသည်။ ချက်ချင်းပင် ကျင်ထျန်း တစ်ခုခု ကို နားလည်သွားပုံရသည်။ သူက သမုဒ္ဒရာရေကို မရှူရှိုက်ခင်မှာ ရှုဟန်ယွီ က သူ့ပါးစပ်ကိုသုံးပြီး သူ့နှုတ်ခမ်းမှတစ်ဆင့် ကျင်ထျန်းကို လေရှူသွင်းဖို့ ပေးနိုင်သည်။

"အွန်း ..."

သူ့အဆုတ်က နည်းနည်း သက်သာသွားပေမဲ့ မလုံလောက်သေးပေ။ ချောမွေ့တဲ့ခံစားချက်က သူ့ကို ချုပ်နှောင်နေလေ၏။ ရှုကျင်ထျန်းသည် အောက်ဆီဂျင် အရင်းအမြစ်နှင့် နီးကပ်စွာ သတိလက်လွတ် ဖြစ်သွားပြီး အလိုလို ရှူသွင်းလိုက်သည်။

ရှုဟန်ယွီသည် ခဏမျှအေးခဲသွားပြီး မျက်လုံးများ ပြူးကျယ်ကာ မိန်းမပျိုလေးအား အံ့ဩစွာ ငေးကြည့်နေမိသည်။ မိန်းမပျိုလေးသည် သူ၏မျက်လုံးများကို ပိတ်ထားပြီး မျက်မှောင်ကြုတ်ကာ သူ့အနီး တိုးကပ်လာပြီး သူ့နှုတ်ခမ်းများကို ညင်သာစွာ စုပ်ယူနေသည်။

ထူးဆန်းသောခံစားချက်က ရှုဟန်ယွီ၏ နှလုံးသားကို တုန်ခါစေခဲ့သည်။ ရှုဟန်ယွီသည်လည်း သူ၏မျက်လုံးများကို ပိတ်လိုက်ပြီး မိန်းမပျိုလေး၏ ရှားပါးသော အစပျိုးမှုအောက်တွင် အောက်ဆီဂျင်ကို လိုလိုလားလား ဝေမျှခဲ့သည်။

ခဏအကြာ ရှုကျင်ထျန်းက အရှိန်လျှော့လိုက်သည်။ ရှုဟန်ယွီရဲ့ပါးစပ်မှာ အောက်ဆီဂျင်ကို ရှူရှိုက်နေတဲ့ သူ့နှုတ်ခမ်းက အနည်းငယ် စူနေဆဲပင်။

ရှုကျင်ထျန်းသည် သူ၏မျက်လုံးများကို ဖွင့်လိုက်သောအခါ အနီးအနား၌ အဖြူရောင် အစင်းကြောင်းနှစ်ခုနှင့် စိမ်းစိုနေသော အရိပ်အယောင်များကို တွေ့လိုက်ရသည်။ ရှုကျင်ထျန်းသည် မသိမသာ မျက်တောင်မခတ်ဘဲ အနည်းငယ်သာ တုံ့ပြန်နိုင်ခဲ့သည်။

မိန်းမပျိုလေး နိုးလာသည်ကို မြင်သောအခါ ရှုဟန်ယွီ၏ နှလုံးသား၌ ပျော်ရွှင်သွားပြီး နောက်ဆုံးတွင် သူ၏ခက်ရင်းခွလျှာကို ဖြန့်လိုက်ပြီး မိန်းမပျိုလေး၏ နွေးထွေး ပျော့ပျောင်းသောလျှာကို အမိဖမ်းလိုက်လေ၏။

"အမ် ..."

ရုတ်တရက် သူ့ပါးစပ်ထဲတွင် တစ်စုံတစ်ခု ရှိနေသည်။ ရှုကျင်ထျန်းမှာ ၎င်းကို ဆွဲယူမျိုချလိုက်သည်နှင့် သေးသွယ်ရှည်လျားသော အရာသည် သူ့ပါးစပ်မှ လည်ချောင်းထဲသို့ လျှောကျသွားပြီး အေးမြချောမွေ့သော ခံစားချက်ကို ဖြစ်ပေါ်စေသည်။

သူအားလုံးကို မျိုချမိတော့မည်။ သို့သော် သေးငယ်သည့်အရာသည် ရှင်သန်နေပုံရပြီး တစ်ဖန် လှုပ်ရှားနေသည့်အပြင် လည်ချောင်းကို ယားယံစေသည်။

သူ၏လည်ချောင်းသည် အနည်းငယ် လှုပ်ရှားသွားပြီး သူ့အစာကို အလိုလို ပြန်ယူချင်စိတ် ပေါက်လာသည်။

သို့သော် ထိုအရာသည် ချော်ထွက်သွားပြီး သူ့လည်ချောင်းမှ ပြန်ထွက်သွားသည်။ သူ့လည်ချောင်းကို မအီမသာခံစားမှုဖြင့် လှုံ့ဆော်ခဲ့ပြီး အံ့ဩစရာ ကောင်းလောက်အောင်လည်း မခံမရပ်နိုင် ဖြစ်စေခဲ့သည်။

သူပါးစပ်ဖွင့်ပြီး နှုတ်ခမ်းသပ်လိုက်တဲ့အခါ ပင်လယ်ရေငန်တွေက ချက်ချင်းဆိုသလို သူပါးစပ်ထဲ ဝင်လာခဲ့တယ်။

ဟမ် ... ပင်လယ်ရေ ... သူက ပင်လယ်ထဲမှာလား ... ဟုတ်သားပဲ ... သူသေခါနီးပြီ ... ရေနစ်တော့မယ် ...

ရှုဟန်ယွှိက သူ့ကို ရေထဲသို့ ဆွဲချခဲ့တာ ...

ရှုကျင်ထျန်း၏ မျက်လုံးများ ပြူးကျယ်လာပြီး သူ့တစ်ကိုယ်လုံး အသည်းအသန် ရုန်းကန်ခဲ့ရသည်။ အကွာအဝေးကြောင့် သူ ရှင်းရှင်းလင်းလင်း မမြင်ရတဲ့အရာက ရှုဟန်ယွှိရဲ့မျက်နှာဖြစ်ပြီး သူ့မျက်လုံးတွေကို ပွတ်သပ်တဲ့အရာက ရှုဟန်ယွှိရဲ့ရှည်လျားတဲ့ မျက်တောင်တွေပင်။

သူ့တစ်ကိုယ်လုံးသည် သူ့(ကျင်ထျန်း)ကို တင်းတင်းကျပ်ကျပ် ပွေ့ဖက်ထားတယ်။ သူ့(ဟန်ယွှိ) နှုတ်ခမ်းတွေက သူ့ကိုဖိကပ်ထားတယ် ... ဒါဆို အခုပဲ သူ့မျိုချနေတာက...

"ဝိုး ..."

ရှုကျင်ထျန်းက အတင်းတွန်းထုတ်လိုက်ပြီး သူနဲ့ရှုဟန်ယွီကြားတွင် ကွက်လပ်လေးကို ဖန်တီးလိုက်သည်။

ရှုဟန်ယွီသည် ရှုကျင်ထျန်း၏နှုတ်ခမ်းများကို ကျေနပ်စွာ လွှတ်ပေးလိုက်ပြီး မိန်းမပျိုလေး၏ အပြုအမူတို့ကို တစ်မိမိမ့်မ့်တွေးနေလေ၏။

ဘာမှမစဉ်းစားတော့ဘဲ ရှုကျင်ထျန်းသည် ရှုဟန်ယွီ၏မျက်နှာကို ရိုက်ရန် ရွယ်လိုက်သည်။ သို့သော် သူ့လုပ်ဆောင်ချက်၏ နောက်ဆက်တွဲ အကျိုးဆက်များကို တွေးတောကာ ကြောက်ရွံ့လာသည်။ ကံကောင်း ထောက်မစွာ၊ သူသည် အောက်ဆီဂျင်ချို့တဲ့ပြီး ခုထိ သိသိသာသာ အားနည်းနေသေးသည်။ ဒါ့အပြင် သမုဒ္ဒရာရေကြောင့် အစွမ်းသတ္တိက မကြီးမားဘူး။ ဒါကြောင့် သူက ရှုဟန်ယွီရဲ့မျက်နှာကို ဖွဖွလေးသာ ရိုက်လိုက် နိုင်သည်။

ရှုဟန်ယွီမှာတော့ မိန်းမပျိုလေး၏ သေးငယ်သောလက်ကို ပျော်ရွှင်စွာ ဖမ်းယူလိုက်ပြီး သူ၏မျက်နှာပေါ်သို့ နူးနူးညံ့ညံ့ ပွတ်တိုက်လိုက်သည်။

ရှုကျင်ထျန်းသည် တိတ်တဆိတ် သက်ပြင်းတစ်ချက်ချလိုက်ရာ တစ်ချိန် တည်းမှာပင် သူ့အဆုတ်သည် အောက်ဆီဂျင် အနည်းငယ် ချို့တဲ့သွားပြီး စက္ကန့်အနည်းငယ် တုံ့ဆိုင်းသွားခဲ့သည်။ ရှုကျင်ထျန်းသည် ရှုဟန်ယွီ၏ပြီး နေသော နှုတ်ခမ်းတို့ကိုကြည့်ပြီး အံ့ကြိတ်ကာ ထိုနှုတ်ခမ်းတို့အား ဖိကပ် လိုက်သည်။

ရှုဟန်ယွီသည် ပို၍ပင် ပျော်ရွှင်လာပြီး သူ့လျှာကိုဖြန့်ကာ လမ်းကြောင်း ထဲသို့ ဝင်ချင်လာသည်။ ဖွင့်ဟလာတဲ့အပေါက်ထဲသို့ ဝင်လိုက်သောအခါ နွေးထွေးသော ကြိုဆိုမှုတစ်ခုကို သူရရှိခဲ့သည်။

ရှုကျင်ထျန်း၏ မျက်လုံးများ ပြူးကျယ်သွားပြီး လျှာကိုပြင်းပြင်းထန်ထန် ထွေးထုတ်လိုက်သော်လည်း လုပ်မရပေ။ နောက်တစ်ကြိမ် ထပ်၍ အတင်း

လုပ်မှသာ သူ၏လျှာကို ပြန်ရပ်သိမ်းခဲ့သည်။

ဒါပေမဲ့ ရှုဟန်ယွီရဲနှုတ်ခမ်းကို ဖယ်ခွာလိုက်သောအခါ သူ၏အသက်ရှူခြင်း အလေ့အကျင့်ကြောင့် ပင်လယ်ရေငန်ကြီးကို သူသောက်လိုက်မိသည်။ သူသည် အလွန်ဆို့နင့်စွာဖြင့် ရေထဲတွင် ချောင်းဆိုးမိသွားသည်။

ချောင်းဆိုးပြီးသောအခါ ထပ်မံ အသက်ရှူကျပ်လာပြန်သည်။ ရှုဟန်ယွီက သူ့အား စိုးရိမ်စွာဖြင့်ကြည့်နေ၏။ သူ(ဟန်ယွီ)၏ စိမ်းလန်းသော မျက်ဝန်းများသည် ပတ်ဝန်းကျင် သန့်ရှင်းသော သမုဒ္ဒရာရေကဲ့သို့ တောက်ပပြီး ကြည်လင်နေသည်။

ရှုကျင်ထျန်းမှာ တောင့်တောင့်ကြီး ဖြစ်နေပြီး သူ့အား ပွေ့ဖက်ထားသည့် ရှုဟန်ယွီ၏လက်များသည် ခြေသည်းများအဖြစ် ပြောင်းသွားပြီး သူ့ခန္ဓာကိုယ်အား ဖျစ်ညှစ် ကုတ်ခြစ်နေသလိုပင်။

ပိုမိုကောင်းမွန်သော ရွေးချယ်စရာ မရှိခြင်းကြောင့် ရင်းနှီးကျွမ်းဝင်သော ခံစားမှု ကြီးထွားလာသည်နှင့်အမျှ ရှုကျင်ထျန်းသည် ရှုဟန်ယွီ၏နှုတ်ခမ်းများဆီသို့ တစ်ဖန် ချဉ်းကပ်လိုက်ပြီး အောက်ဆီဂျင်ကို ပါးစပ်ထဲသို့ လျင်မြန်စွာ ရှူသွင်းလိုက်သည်။ သို့သော် ရှုဟန်ယွီဘက်မှ မည်သည့် လုပ်ဆောင်မှုမှမလုပ်မီ သူ ဆုတ်ခွာလိုက်သည်။

ရှုဟန်ယွီက အနည်းငယ် မကျေမနပ် ဖြစ်သွားသော်လည်း ဒီအကြောင်းကို ဘာမှမပြောဘဲ သူ့နှုတ်ခမ်းကိုထိကာ ပြီးခဲ့သော ခဏမှ အရသာထူးကို ပြန်ပြောင်းတွေးလိုက်သည်။

"အမ်း ..."

ရှုကျင်ထျန်းက သူ့လက်ထိပ်ဖျားကို ညွှန်ပြလိုက်ပြီး ရှုဟန်ယွီက သူ့ကိုချီဖို့ လက်ကမ်းပေးလိုက်သည်။

ရှုဟန်ယွီက ညင်ညင်သာသာ ပြုံးလိုက်ပြီး ရေထဲ၌မျောနေသော ရှုကျင်
ထျန်း၏ ဆံပင်တိုတိုကို တို့ထိပြီး ခေါင်းညိတ်လိုက်သည်။

ရှုကျင်ထျန်း အံ့သြသွားသည်။

ဒီလိုလည်းရတယ်လား ... ရှုဟန်ယွီက ပုံမှန်စတိုင်နဲ့မတူဘဲ စကားပြောရ
တာ အရမ်းကောင်းနေတယ် ...

ရှုဟန်ယွီ၏ ပူးပေါင်း လုပ်ဆောင်မှုကြောင့် ရှုကျင်ထျန်းသည် စိတ်မသက်
မသာ ဖြစ်မယ့်အစား အနည်းငယ် အကျွမ်းတဝင်ရှိခဲ့သည်။ သူ အပေါ်တက်
နိုင်မယ်ဆိုရင် အဆင်ပြေတယ်။ ဘယ်သူက သူ့ကို ဂရုစိုက်မှာလဲ ...

အလွန်ကောင်းသော စိတ်အခြေအနေ၌ ရှုဟန်ယွီသည် မိန်းမပျိုလေးကို
သယ်ဆောင်နေရင်း အောက်သို့ ဆက်လက်ကူးခပ်ခဲ့သည်။ သူ၏လူသား
အသွင်၏ အမြန်နှုန်းမှာ နှေးလွန်းသည်ကို ခံစားမိသဖြင့် ဝိညာဉ်သားရဲမြွေ
အဖြစ် ပြောင်းလဲလိုက်သည်။

မိန်းမပျိုလေးက သင်ခန်းစာတစ်ခုရပြီး ပိုနာခံသွားတယ်။ ဘယ်လောက်
ကောင်းလိုက်သလဲ ...

ရှုဟန်ယွီ၏မြွေပုံစံ အမြန်နှုန်းသည် သူ၏လူသားပုံစံနှင့် နှိုင်းယှဉ်၍ မရ
သောကြောင့် ရေသည် အလွန်လျင်မြန်စွာ စီးဆင်းသွားပြီး ရှုကျင်ထျန်းမှာ
တော့ မျက်လုံးများကိုပင် မဖွင့်နိုင်ခဲ့ပေ။

ရှုကျင်ထျန်းသည် နွေးထွေးသော ပင်လယ်ရေက တဖြည်းဖြည်း အေးလာ
သည်ကို ခံစားလိုက်ရပြီး သူ၏ကိုယ်ဖော့နိုင်စွမ်းသည် ယုတ်လျော့မနေဘဲ
တိုးလာသည်။ ရှုဟန်ယွီက တစ်ခါတစ်ရံ သူ့ကို လေပေးတယ် ဆိုရင်တောင်
သူ့ရင်ဘတ်က တင်းကျပ်နေသလို ခံစားရတုန်းပဲ။ ထို့ပြင် ဤခရီးက
ရှည်လျားလွန်းသည်။ ဟန်ယွီရောက်လာတဲ့အချိန်ထိ သူ တကယ်ပဲ ဒီ

လောက် အကြာကြီး အသက်ရှူမဝဘဲ နေရတော့မှာလား ...

အဲဒါ အမှန်မဟုတ်ဘူး ... သူတို့က ပိုနက်ရှိုင်းလာသလို ခံစားရတယ်။

ရှုကျင်ထျန်းက 'ပင်လယ်ကြမ်းပြင်' ကိုကြည့်ရန် ခေါင်းကိုငုံ့လိုက်သည်။ ၎င်းသည် အပြာရင့်ရောင်ရှိသည်။ ထို့နောက် သူသည် 'ပင်လယ် မျက်နှာပြင်' ကိုပြန်ကြည့်သည်။ အဲဒါကလည်း အပြာရင့်ရောင်ပဲ။ ရှုကျင် ထျန်းမှာ အတက်အဆင်းကို ရုတ်တရက်မခွဲခြားနိုင်တော့ပေ။

"အွန်း ..."

ရှုကျင်ထျန်းသည် သူ့အား ရစ်ပတ်နေသောမြေကြီးအား ရိုက်လိုက်သည်။ ရှုဟန်ယွီက သူ့ကိုအမြီးနဲ့ ပွတ်သပ်ပြီး ဆက်လက် ရေကူးလေ၏။

သောက်ကျိုးနည်း ... မင်းက ပင်လယ်အောက်ကို ဆက်ငုပ်နေတယ် ...

ရှုဟန်ယွီသည် မိန်းမပျိုလေးက ပင်လယ်ကို ကြောက်ရွံ့နေသည်ကို သိ၍ သူ့အား လုံခြုံမှုတစ်ခုရရန် မျှော်လင့်ကာ တင်းကျပ်စွာ ရစ်ပတ်လိုက်သည်။

မကြောက်ပါနဲ့။ ငါတို့ ရောက်ခါနီးပြီ။ ရွှေပင်လယ်ကြမ်းပြင်ကို သူမြင်ခဲ့ တယ်။

ရှုကျင်ထျန်းသည် သူမလွတ်မြောက်နိုင်ဟု ထင်လိုက်သည်။ ထို့ကြောင့် ရှု ဟန်ယွီသူ့ကို ခေါ်ဆောင်တာကို ခွင့်ပြုလိုက်သည်။

ရှုကျင်ထျန်းသည် အနည်းငယ်မျှ စိတ်မဝင်စားဘဲ ခဏငြိမ်သက်သွား သည်။ ပင်လယ်က အလွန်တောက်ပပုံရသည်။ နက်ရှိုင်းသော အပြာရင့် ရောင်သည် ကြည်လင်အပြာရောင်သို့ ပြောင်းသွားပြီး အေးချမ်းကာ လျှို့ဝှက်ဆန်းကြယ်သော အရောင်အလွှာတစ်ခု ဖြစ်လာသည်။

မြေ၏နောက်ကျောမှ စူးစမ်းလိုစိတ်ဖြင့် ခေါင်းကိုမြှင့်လိုက်သောအခါ ရှု ကျင်ထျန်း၏ မျက်လုံးများ ပြူးကျယ်သွားလေတော့သည်။
